



گورنر KATHY HOCHUL

فوری ریلیز کے لیے: 22/2/2026

گورنر HOCHUL نے موسم سرما کے شدید طوفان سے قبل ریاست کی تیاریوں کے بارے میں نیو یارک کے باشندوں کو تازہ ترین معلومات فراہم کر دیں

برفانی طوفان کے انتباہ والے علاقوں میں تمام غیر ضروری ریاستی ملازمین کو ہدایت کی گئی ہے کہ وہ پیر کے دن اپنے گھروں میں رہیں اور وہیں سے کام کریں

ہنگامی صورتحال نافذ کرنے کا اعلان ہفتے کے دن البانی، بروئکس، کولمبیا، گرین، ڈیلاویئر، ڈچس، کنگز، نساؤ، نیو یارک، اورنج، اوٹسیگو، پٹنیم، کوینز، رینسیلر، رچمنڈ، راکلینڈ، سافک، سکینیکٹیڈی، شوہاری، سولیوان، الستر، ویسٹ چیسٹر اور ان سے ملحقہ کاؤنٹیوں کے لیے جاری کیا گیا ہے

برفانی طوفان کے انتباہ میں اورنج، پٹنیم، راکلینڈ، ڈچس اور الستر کاؤنٹی کو شامل کرنے کے لیے توسیع کر دی گئی ہے؛ یہ اس سے قبل لانگ آئی لینڈ، نیو یارک سٹی اور سدرن ویسٹ چیسٹر کاؤنٹی کے لیے جاری کیا گیا تھا؛ کیپٹل ریجن اور موباک ویلی کے کچھ حصوں کے لیے موسم سرما کے طوفان کی نگرانیاں جاری کی گئی ہیں

لانگ آئی لینڈ اور نیو یارک سٹی میں 18-24 انچ تک برفباری ہونے کی پیشگوئی کی گئی ہے؛ ہڈسن ویلی میں 12-18 انچ تک برفباری ہونے کی پیشگوئی کی گئی ہے؛ کیپٹل ریجن میں 8-12 انچ تک برفباری ہونے کی پیشگوئی کی گئی ہے؛ ریاست کے باقی حصوں میں وسیع پیمانے پر 1-6 انچ تک برفباری ہونے کی پیشگوئی کی گئی ہے

آج شام 4 بجے سے 1-84 اور 1-84 کے جنوب کی جانب واقع تمام سڑکوں پر خالی اور ٹینڈم ٹریکٹر ٹریلرز کے داخلے پر پابندی لگا دی گئی ہے؛ دیگر تجارتی گاڑیوں کو صرف دائیں لین میں چلنے کی اجازت دی گئی ہے

گاڑیاں چلانے والوں کو چاہیے کہ وہ سفر کی تازہ ترین مقامی پابندیوں پر نگاہ رکھیں اور ان پر عمل کریں

تیز ہواؤں کے جھکڑ 65 میل فی گھنٹہ کی رفتار تک پہنچ سکتے ہیں جس سے فضاء میں سفید دھند بننے اور حتیٰ کہ برفانی طوفان آنے جیسے حالات بھی پیدا ہو سکتے ہیں، اور خاص طور سے نیو یارک سٹی اور لانگ آئی لینڈ میں سفر کرنا خطرناک ہو سکتا ہے

گورنر نے نیشنل گارڈ (National Guard) کے 100 اراکین کو پوری نیو یارک سٹی، لانگ آئی لینڈ اور زیریں ہڈسن ویلی میں امدادی کارروائیوں اور مقامی ساتھی کارکنان کی مدد کے لیے متحرک کر دیا ہے

لانگ آئی لینڈ ریل روڈ (Long Island Rail Road Service) پیر کی صبح 1 بجے سے معطل کر دی جائے گی

تیز ہواؤں کے جھکڑ بہت زیادہ نمی والی اور بھاری بھاری کے ساتھ مل کر بجلی کی بندش کا سبب بھی بن سکتے ہیں

پوری ریاست میں 6,000 سے زائد یوٹیلٹی کارکنان نقصانات کی تخمینہ کاری، امدادی کارروائیوں، مرمٹوں، اور بحالی کے کاموں کے لیے چوکس اور مکمل طور پر تیار ہیں

نیو یارک سٹی، لانگ آئی لینڈ اور زیریں ہڈسن ویلی میں رہنے والے نیو یارک کے باشندوں کو اتوار سے لے کر پورے پیر کے دن تک سفر سے گریز کرنا چاہیے اور اپنے گھروں میں ہی رہنا چاہیے؛ آجریں سے گزارش کی گئی ہے کہ وہ اپنے ملازمین کو گھر سے کام کرنے کی اجازت دیں

نیو یارک کے باشندے موسم اور ایمرجنسی سے متعلق الرٹس کے لیے سائن اپ کرنے کے لیے 333111 پر ٹیکسٹ بھیج سکتے ہیں

گورنر Kathy Hochul (کیتھی ہوکل) نے آج موسم سرما کے اس شدید طوفان سے قبل ریاست کی تیاریوں کے بارے میں نیو یارک کے باشندوں کو تازہ ترین معلومات فراہم کیں جو ریاست سے ٹکرانے ہی والا ہے، اور تمام غیر ضروری ملازمین کو پیر کے دن اپنے گھروں سے کام کرنے کی ہدایات جاری کر دیں۔ چونکہ پیشگوئی کی گئی ہے کہ زیریں ہڈسن ویلی، نیو یارک سٹی اور لانگ آئی لینڈ میں شدید برفانی طوفان آئے گا اور ہڈسن ویلی کے باقی تمام علاقوں میں شدید سردی پڑنے کی توقع ہے، لہذا گورنر Hochul (ہوکل) نے کل البانی، بروئکس، کولمبیا، گرین، ڈیلاویئر، ڈچس، کنگز، نساؤ، نیو یارک، اورنج، اوٹسیگو، پٹنیم، کوینز، رینسیلر، رچمنڈ، راکلینڈ، سافک، سکینیکٹیڈی، شوہاری، سولیوان، السٹر، ویسٹ چیسٹر اور ان سے ملحقہ کاؤنٹیوں میں [بنگامی صورتحال نافذ کرنے کا اعلان](#) کیا تھا اور ساتھ ہی نیو یارک کی نیشنل گارڈ (New York National Guard) کو بھی متحرک و فعال کر دیا تھا۔

پیش گوئیاں اب لانگ آئی لینڈ اور نیو یارک سٹی میں 65 میل فی گھنٹہ سے زیادہ کی رفتار سے ہواؤں کے جھکڑ چلنے اور انکے ساتھ 18 سے 24 انچ تک برف پڑنے کی پیشگوئی کر رہی ہیں۔ وادی ہڈسن میں 12 سے 18 انچ تک برف پڑنے کی پیشگوئی کی گئی ہے، جب کہ کیپٹل ریجن میں 8 سے 12 انچ تک برف پڑنے کا امکان ظاہر کیا گیا ہے۔ پوری ریاست کے دیگر مختلف علاقوں میں مجموعی طور پر ایک سے چھ انچ تک برف پڑ سکتی ہے۔ اس شدید برفانی طوفان کی وجہ سے سفر کے لیے انتہائی خطرناک حالات پیدا ہو سکتے ہیں، ساحلی علاقوں میں سیلاب آ سکتا ہے، اور بجلی کی بندشوں کا امکان ہے۔

اتوار کی ابتدا سے، نیو یارک نیشنل گارڈ کے 100 ارکان کو زیریں ہڈسن ویلی، نیو یارک سٹی اور لانگ آئی لینڈ میں ڈاؤن اسٹیٹ کی امدادی کاروائیوں اور مقامی ساتھی کارکنان کی مدد کے لیے 25 گاڑیوں کے ساتھ تعینات اور چوکس کر دیا گیا ہے۔ مزید برآں، ریاست کے ایمرجنسی آپریشنز سینٹر (State Emergency Operations Center) کو بھی اتوار کی صبح سے فعال کر دیا گیا تھا۔

شدید سردی کے حالات راتوں رات شمال کی جانب منتقل ہو گئے ہیں، جس کی وجہ سے ریاست کے پورے جنوب مشرقی حصے میں تازہ ترین انتباہات اور نگرانیاں جاری کی گئی ہیں۔ شدید برفانی طوفان کے انتباہات ویسٹ چیسٹر، نیو یارک، بروئکس، رچمنڈ، کنگز، کوینز، سافک، نساؤ، اورنج، پٹنیم، راکلینڈ، ڈچس اور السٹر کاؤنٹیوں کے لیے نافذ العمل ہیں۔ موسم سرما کے طوفان کے انتباہات گرین، شوہاری، سکینیکٹیڈی، البانی، رینسیلر، اوٹسیگو، ڈیلاویئر اور سولیوان کاؤنٹیوں کے لیے نافذ العمل ہیں۔ موسم سرما کے طوفان کی نگرانی چوتھووا کاؤنٹی کے لیے بھی نافذ العمل ہے۔

نیو یارک کے باشندوں سے استدعا ہے کہ وہ اس طوفان کو سنجیدگی سے لیں، اسکے لیے ابھی سے تیاری کریں، مقامی پیشگوئیوں پر گہری نظر رکھیں، اور طوفان کی پوری مدت کے دوران اپنے گھروں میں رہیں۔ گورنر Hochul (ہوکل) نے ان کاؤنٹیوں سے تعلق رکھنے والے تمام غیر ضروری ریاستی ملازمین کو جہاں فعال برفانی طوفان کا انتباہ نافذ العمل ہے ہدایت کی ہے کہ وہ پیر کے دن اپنے گھروں میں ہی رہیں اور جہاں تک ممکن ہو وہیں سے کام کریں۔ نجی آجریں سے بھی پُر زور گزارش کی گئی ہے کہ وہ پیر کے دن اپنے ملازمین کو گھروں سے کام کرنے کی اجازت دیں۔

لانگ آئی لینڈ ریل روڈ (Long Island Rail Road Service) پیر کی صبح 1 بجے سے معطل کر دی جائے گی، جبکہ یہ معطلی صبح کے رش کے اوقات تک جاری رہنے کی توقع کی جا رہی ہے۔ میٹرو (Metro) ریل روڈ

(North Railroad) پارلم، ہڈسن اور نیو بیون کی لائنوں پر فی گھنٹہ سروس اور کنیکٹی کٹ اور واسیک برانچوں پر ویک اینڈ سروس چلانے گی۔ سب وے سروس میں تبدیلیاں اور تاخیریں اتوار سے پیر تک پوری رات متوقع ہیں، کیونکہ ایکسپریس ٹریکس شدید برف باری کے دوران ٹرینوں کو زیر زمین کھڑا کرنے کے لیے استعمال کیے جاتے ہیں۔ MTA کی پیرا ٹرانزٹ خدمات آج رات 9 بجے سے معطل کر دی جائیں گی۔ MTA کی بس سروس چلتی تو رہے گی تاہم سڑک کے حالات سے سروس متاثر ہو سکتی ہے۔

تمام خالی کمرشل گاڑیوں اور تمام ٹینڈم ٹریکٹر ٹریلرز پر I-84 اور I-84 کے جنوب کی جانب واقع تمام سڑکوں پر سفر کرنے پر پابندی ہوگی جن میں تھرووے (Thruway) سسٹم کی تمام سڑکیں بھی شامل ہیں۔ دیگر تمام تجارتی گاڑیوں کو I-84 پر دائیں لین تک اور I-84 کے جنوب میں واقع تمام روڈ ویز تک محدود رکھا جائے گا، جن میں اورنج، راکلینڈ، اور ویسٹ چیپٹر کاؤنٹیوں میں واقع تھرو وے سسٹم کی تمام سڑکیں بھی شامل ہیں۔ یہ پابندیاں آج سے 4 بجے سے شروع ہوں گی اور جب حالات اجازت دیں گے تو ختم کر دی جائیں گی۔

نیو یارک کے باشندوں کو یہ بھی یقینی بنانا چاہیے کہ ان کے موبائل فونز پر حکومتی ہنگامی انتباہات فعال کیے ہوئے ہوں، اور انہیں چاہیے کہ وہ حقیقی وقت میں موسم کے متعلق معلومات اور ہنگامی انتباہات کے لیے اپنی کاؤنٹی یا بورو کا نام 333111 پر ٹیکسٹ کر کے اپنا اندراج کروائیں۔

ایجنسی کی تیاریاں

وطن کی سلامتی اور ایمرجنسی کی خدمات کا ڈویژن (Division of Homeland Security and) (Emergency Services)

ڈویژن کا دفتر برائے ہنگامی انتظام (Office of Emergency Management) اپنے مقامی ہم منصبوں کے ساتھ رابطے میں ہے اور مدد کی درخواستوں پر فوری کارروائی کرنے کے لیے تیار ہے۔ ریاستی ذخائر حسب ضرورت ہنگامی امدادی آلات اور ترسیلات کی تعیناتی کے لیے تیار ہیں۔ ریاست کا ایمرجنسی آپریشنز سینٹر (State Emergency Operations Center) اتوار سے فعال ہو جائے گا اور سٹیٹ واچ سنٹر (State Watch Center)، جو نیو یارک کا 7/24 کام کرنے والا الرٹ اور انتباہ مرکز ہے، وہ طوفان کے راستے اور پوری ریاست میں اسکے اثرات کی بہت گہری نگرانی کر رہا ہے۔ ریاستی فائر آپریشن سنٹر کو بھی فعال کر دیا گیا ہے۔

محکمہ ذرائع آمد و رفت (Department of Transportation)

ریاست کا محکمہ ذرائع آمد و رفت (Department of Transportation) موسم کی صورتحال کی مسلسل نگرانی کر رہا ہے اور پوری ریاست میں دستیاب 3,737 سپروائزرز اور آپریٹرز کے ساتھ امدادی کارروائیوں کے لیے تیار ہے۔ فی الحال علاقائی عملہ برف اور انجماد کے خلاف اقدامات اور تیاریوں میں مصروف ہے۔ اس موسمی صورتحال کے دوران تمام رہائشی مقامات پر امدادی کارروائیوں اور صفائی کے ترجیحی کاموں کے لیے عملہ 7/24 دستیاب رہے گا۔

برف اور انجماد کے تمام دستیاب آلات کام کرنے کے لیے تیار حالت میں ہیں۔ اس بیڑے کے مکینک متاثرہ علاقوں میں واقع تمام اہم رہائشی مقامات پر چوبیس گھنٹے اور ہفتے کے ساتوں دن مرمت کے کام انجام دیں گے اور ٹرکوں کو سڑک پر چلنا ہوا رکھیں گے۔ زیادہ متاثرہ علاقوں میں امدادی سرگرمیوں کی معاونت کے لیے لوڈروں پر نصب کردہ برف اڑانے والے تین بلوئرز لانگ آئی لینڈ کے علاقے میں تعینات کیے جا رہے ہیں۔

وادی ہڈسن اور لانگ آئی لینڈ میں شدید برفباری اور برف سے متعلقہ ضروری کارروائیوں میں معاونت کے لیے عملے کے 127 اراکین کو دوسرے علاقوں سے مندرجہ ذیل ترتیب کے مطابق تعینات کیا جائے گا۔

- کیپیٹل ریجن: چار آپریٹرز ہڈسن ویلی کی جانب اور چار آپریٹرز لانگ آئی لینڈ کی جانب روانہ کیے جا رہے ہیں
- موباک ویلی: چار آلات آپریٹر انسٹرکٹرز کو ہڈسن ویلی کی جانب اور 21 آپریٹرز اور تین سپروائزرز کو لانگ آئی لینڈ کی جانب بھیجا جا رہا ہے

- وسطی نیو یارک: دو آلات آپریٹر انسٹرکٹرز کو ہڈسن ویلی کی جانب اور 16 آپریٹرز اور دو سپروائزرز کو لانگ آئی لینڈ کی جانب بھیجا جا رہا ہے
- فنگر لیکس: 14 آپریٹرز، ایک سپروائزر، اور دو آلات آپریٹر انسٹرکٹرز کو ہڈسن ویلی کی جانب بھیجا جا رہا ہے
- مغربی نیو یارک: 12 آپریٹرز اور دو سپروائزرز کو ہڈسن ویلی کی جانب بھیجا جا رہا ہے
- مغربی جنوبی سلسلہ: 10 آپریٹرز اور ایک سپروائزر کو ہڈسن ویلی کی جانب بھیجا جا رہا ہے
- نارٹھ کنٹری - دو آلات آپریٹر انسٹرکٹرز کو ہڈسن ویلی کی جانب اور 16 آپریٹرز اور دو سپروائزرز کو لانگ آئی لینڈ کی جانب بھیجا جا رہا ہے
- مشرقی جنوبی سلسلہ - آٹھ آپریٹرز اور ایک سپروائزر کو لانگ آئی لینڈ کی جانب بھیجا جا رہا ہے
- مجموعی طور پر، ہڈسن ویلی کے علاقے کی جانب 40 آپریٹرز، چار سپروائزرز، اور 10 آلات آپریٹر انسٹرکٹرز (یعنی عملے کے کل 54 ارکان) روانہ کیے گئے ہیں۔
- مجموعی طور پر، لانگ آئی لینڈ کی جانب 65 آپریٹرز اور آٹھ سپروائزرز (یعنی عملے کے کل 73 ارکان) روانہ کیے گئے ہیں۔
- لانگ آئی لینڈ کی جانب 3 لوڈر بلوئرز کی تعیناتی کا سابقہ عمل پہلے ہی انجام دیا جا چکا ہے۔

پوری ریاست میں ساز و سامان کے اعداد و شمار حسب ذیل ہیں:

- 1,642 بڑے پلو ٹرک (ہڈسن ویلی: 259، لانگ آئی لینڈ: 254)
 - 149 درمیانی ڈیوٹی والے پلو (ہڈسن ویلی: 35، لانگ آئی لینڈ: 19)
 - 56 ٹو پلو (ہڈسن ویلی: 3، لانگ آئی لینڈ: 1)
 - 334 بڑے لوڈرز (ہڈسن ویلی: 51، لانگ آئی لینڈ: 35)
 - 33 برف اڑانے والے بلوئرز (ہڈسن ویلی: 1، لانگ آئی لینڈ: 1)
- ہنگامی صورتحال میں تبدیلی کے علاوہ اضافی وسائل کی ضرورت کا بھی دوبارہ جائزہ لیا جاتا رہے گا۔ سفر کے بارے میں تازہ ترین معلومات کے لیے، گاڑی چلانے والے افراد 511 پر کال کریں یا www.511NY.org ملاحظہ کریں جو ریاست نیو یارک کا ٹریفک اور سفری معلومات کا سرکاری ذریعہ ہے۔

تھرو وے اتھارٹی (Thruway Authority)

تھرو وے اتھارٹی (Thruway Authority) دستیاب 691 آپریٹرز اور سپروائزرز کے ساتھ امدادی کاروائیوں کے لیے تیار ہے۔ پوری ریاست میں آلات اور ساز و سامان کی تعداد اور وسائل حسب ذیل ہیں:

- 345 بڑے اور درمیانی ڈیوٹی والے پلو ٹرک
- 11 ٹو پلو
- 62 لوڈرز
- 105,000+ ٹن نمک فوری دستیاب ہے

تھرو وے پر گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے متفرق پیغامات والے اشاروں اور سوشل میڈیا (یعنی X اور Facebook) کا استعمال کیا جا رہا ہے۔

سڑکوں پر گاڑی چلانے والے تمام افراد کی یاد دہانی کروائی جاتی ہے کہ سنو پلو 35 میل فی گھنٹہ کی رفتار سے سفر کرتے ہیں جو کہ بہت سی صورتوں میں رفتار کی مقررہ حد سے کم ہوتی ہے اور اس سے یہ امر یقینی بنایا جاتا ہے کہ جو نمک چھڑکا جا رہا ہے وہ ڈرائیونگ لینز پر موجود رہے اور سڑک کے اطراف میں ادھر ادھر نہ بکھر جائے۔ موٹر گاڑی چلانے والوں کے لیے سب سے محفوظ جگہ برف ہٹانے والے پلو کے پیچھے رہنا ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرو وے اتھارٹی پر گاڑی چلانے والوں کی حوصلہ افزائی کی جاتی ہے کہ ان کی موبائل ایپ ڈاؤن لوڈ کر لیں جو کہ iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی لمحہ بہ لمحہ معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔

گاڑیوں میں سفر کرنے والے تھرووے پر TRANSalert کی ای میلز کے لیے سائن اپ کر کے اور X پر ThruwayTraffic@ کو فالو کر کے ٹریفک کی تازہ ترین صورتحال جان سکتے ہیں۔

عوامی خدمت کا محکمہ (Department of Public Service)

ریاست نیو یارک کا عوامی خدمت کا محکمہ موسم سرما کے ساحلی طوفان کے نظام کا مقابلہ کرنے کے لیے مناسب تیاریوں کو یقینی بنانے کی خاطر بجلی اور گیس کی ریگولیشن یوٹیلٹی کے ساتھ مصروف کار ہے۔ محکمہ کی ترجیح یہی ہے کہ اس طوفان کے دوران نیو یارک کے باشندوں کے لیے بجلی اور گیس کی قابل اعتماد اور بلا تعطل ترسیل اور خدمت یقینی بنائی جائے، اور اس مقصد کے لیے ریاست یوٹیلٹی کی تیاری کی حالت کو جانچنے اور کسی ممکنہ بندش کی صورت میں بحالی کے اقدامات کروانے کے لیے ریگولیشن نگرانی برقرار رکھے گی۔

نیو یارک کی یوٹیلٹی کے پاس پوری ریاست میں فی الوقت تقریباً 6,016 کارکنان دستیاب ہیں جو ضرورت پڑنے پر پوری ریاست نیو یارک میں نقصانات کا تخمینہ لگانے، امدادی کارروائیاں کرنے، مرمتیں کروانے، اور بحالی کے کاموں میں مصروف عمل ہو جاتے ہیں۔ ان میں O&R، Con Edison، PSEG-LI، اور NYSEG کے حاصل کردہ 500 سے زیادہ باہمی امدادی کارکنان بھی شامل ہیں۔ یوٹیلٹی عملے کے ارکان ان سخت حالات میں امدادی کارروائیاں کرنے کے لیے پوری طرح تیار ہیں اور وسائل کی تقسیم کے منصوبوں پر عمل درآمد کر رہے ہیں، بشمول ان علاقوں میں امدادی کاموں کے لیے وسائل کی منتقلی کا کام انجام دینا جہاں طوفان کے اثرات سب سے زیادہ متوقع ہیں۔ محکمہ کا عملہ اس پوری موسمی صورتحال کے دوران یوٹیلٹی کے کام پر نظر رکھے گا۔

محکمہ کے پاس موسم سرما کی تیاریوں سے متعلق مزید معلومات بھی دستیاب ہیں، جن میں موسم سرما میں بحفاظت رہنے اور صارفین کے لیے دستیاب موجودہ حفاظتیں شامل ہیں جو یہاں دستیاب ہیں: [سرڈیوں کی تیاری | عوامی خدمت کا محکمہ](#)۔ عوام کو ترغیب دی جاتی ہے کہ وہ اپنی یوٹیلٹی سے متعلق کسی بھی شکایت یا خدشے کی صورت میں محکمہ کے آفس آف کنزیومر سروسز سے رابطہ کریں [ہم سے رابطہ کریں | عوامی خدمت کا محکمہ](#)۔

ریاست نیو یارک کی پولیس (New York State Police)

ریاست کی پولیس نے طوفان سے متاثر ہونے والے علاقوں میں اضافی گشت بڑھا دیے ہیں اور ضرورت پڑنے پر مزید اہلکار بھی تعینات کیے جائیں گے۔ ریاست کی پولیس نے لانگ آئی لینڈ میں اضافی فور وہیل ڈرائیو یوٹیلٹی ٹاسک گاڑیاں بھی منتقل کر دی ہیں، جبکہ تمام فور وہیل ڈرائیو گاڑیاں اور اسنوموبائلز مکمل تیاری کی حالت میں تعینات شدہ ہیں اور فعال ہونے کے لیے پوری طرح تیار ہیں۔

محکمہ تحفظ ماحولیات (Department of Environmental Conservation, DEC)

محکمہ تحفظ ماحولیات (DEC) کا ہنگامی صورتحال سے نمٹنے کا عملہ، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور موسم کی پیشین گوئیوں کی مسلسل نگرانی کر رہے ہیں۔ شراکت دار ایجنسیوں کے ساتھ کام کرتے ہوئے DEC انتہائی درجہ ہائے حرارت، تیز آندھیوں، جما دینے والی بارش، برفباری، اور برف کے ممکنہ اثرات کی تیاری کے لیے اولین امدادی کارکنان سمیت تمام دستیاب اثاثوں کو ہدف شدہ علاقوں میں تعینات کرنے کی خاطر وسائل مربوط کرنے کے لیے تیار ہے۔

DEC کی جانب سے برف ہٹانے اور ٹھکانے لگانے کے ذمہ دار کارکنان کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب روکنے میں بھی مدد ملے اور پانی کے معیار کو متاثر کرنے والے اجزاء جو برف میں موجود ہوتے ہیں مثلاً نمک، ریت، تیل، ملبے اور فضلے وغیرہ کے پانی میں ملنے کا امکان بھی کم سے کم کیا جا سکے۔ مقامی نالوں اور ندیوں میں برف کو ٹھکانے لگانے سے برف کے ڈیم بن سکتے ہیں، جو سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیئے۔ اضافی معلومات یہاں دستیاب ہیں ڈویژن آف واٹر ٹیکنیکل اینڈ آپریشنل گائیڈنس سیریز: برف ہٹانا۔

ہائیکنگ کے لیے تحفظ

ہائیکرز کے لیے ہدایت ہے کہ وہ زیادہ بلندی پر واقع تمام پگڈنڈیوں، نیز بڑے طوفانی واقعات اور شدید سرد موسم کے دوران دریاؤں اور آبی چشموں سے گزرنے والی پگڈنڈیوں پر جانے سے عارضی طور پر اجتناب کریں۔ ہائیکرز کو ترغیب دی جاتی ہے کہ وہ پگڈنڈیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے DEC کے ویب پیجز دیکھیں۔ ایڈیروئنڈیکس، کیٹ اسکلز، اور دیگر دور دراز علاقوں میں غیر متوقع موسم سرما اور طوفانوں سے متغیر حالات پیدا ہو سکتے ہیں۔

موسم سرما کا ایک محفوظ تجربہ یقینی بنانے کے لیے وہاں جانے والے سیاحوں پر لازم ہے کہ برف، انجماد، اور شدید ٹھنڈ سے بچاؤ کے لیے مناسب لباس اور ساز و سامان کے ساتھ تیاری کریں۔ تمام تر ایڈیروئنڈیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم اونچائی والی ٹریلز پر برف، انجماد اور کیچڑ جیسے ملے جلے حالات پائے جاتے ہیں، بشمول کیٹسکل پہاڑوں کی بہت سی ٹریلز پر جہاں برفیلی اور خطرناک ٹریلز جیسے حالات کے امکانات پائے جاتے ہیں۔

کسی بھی ہنگامی صورتحال میں، 1-9-1 پر کال کریں۔ جنگلات کے رینجرز سے مدد کی درخواست کرنے کے لیے 1-833-NYS-RANGERS کو کال کریں۔ چونکہ کچھ آبی گزرگاہیں منجمد دکھائی دے سکتی ہیں، پانی کے ذخیروں پر مہم جوئی کرتے ہوئے کسی بھی فرد کو چاہیے کہ باہر جانے سے پہلے برف میں حفاظتی رہنماء خطوط کا جائزہ لے۔

پارکس، تفریح اور تاریخی تحفظ کا دفتر (Office of Parks, Recreation and Historic Preservation)

طوفان کی وجہ سے لانگ آئی لینڈ، نیو یارک سٹی اور ہڈسن ویلی میں واقع اسٹیٹ پارکس کو عارضی طور پر بند کرنے اور عوام کو ان تک محدود رسائی ملنے کی توقع کی جا رہی ہے۔ پارکوں میں جانے والے سیاحوں کو چاہیے کہ وہ پارک کے اوقات کار، کھلنے اور بند ہونے کے اوقات سے متعلق تازہ ترین اپ ڈیٹس کے لیے parks.ny.gov ملاحظہ کریں، NY State Parks Explorer کی مفت موبائل ایپ چیک کریں، یا اپنے مقامی پارک آفس کو کال کریں۔

پارک پولیس (Park Police) نے UTVs اور 4 وہیل ڈرائیو ٹرکوں کا استعمال کر کے ہنگامی کارروائیوں میں تعاون کرنے کی تیاری کی ہوئی ہے۔ پارکس آپریشنز (Parks Operations) کا آروں سے لیس عملہ گرے ہوئے درختوں اور شاخوں کو سڑک سے صاف کرنے میں مدد دینے کے لیے پوری طرح تیار ہے۔

میٹروپولیٹن ٹرانسپورٹیشن اتھارٹی (Metropolitan Transportation Authority, MTA)

شدید سرد موسم کی متوقع صورتحال کے پیش نظر صارفین سے پُر زور گزارش کی جاتی ہے کہ وہ سفر شروع کرنے سے پہلے سب وے اور بس سروس کے اپ ڈیٹس کے لیے MTA.info یا MTA ایپ کا استعمال کریں اور مسافر ریلوں کی معلومات کے لیے TrainTime ایپ سے استفادہ کریں۔

سب ویز، ریل روٹز اور بسوں پر تعینات کردہ عملے کے ارکان اس طوفان کے دوران سروس جاری و ساری رکھنے کے لیے کام کر رہے ہیں۔ سب وے اور ریل روڈ کی ٹیمیں سوئچوں اور پٹریوں کی نگرانی کرنے کے ساتھ ساتھ پلیٹ فارموں، سیڑھیوں، اور داخلی راستوں سے برف بھی صاف کر رہی ہیں۔

سب وے

- سب وے کی زیادہ تر سروس مقامی طور پر کام کرے گی؛ طوفان کے دوران امدادی کارروائیوں کو ترجیح دینے کے لیے پٹریوں اور تجدید نو کے تمام شیڈول شدہ منصوبے فی الحال معطل ہیں۔

ریل روٹز

- لانگ آئی لینڈ ریل روڈ (Long Island Rail Road) پیر کی صبح 1 بجے سے اور صبح کے رش والے اوقات کے دوران تمام برانچوں پر سروس کی معطلی کا شیڈول شروع کرے گی۔

- میٹرو-نارتھ ریل روڈ (Metro-North Railroad) ہارلم، ہڈسن اور نیو بیون کی لائنوں پر ہر گھنٹے بعد چلنے والی سروس اور کینیگٹی کٹ اور واسیک نامی برانچوں پر ویک اینڈ سروس چلائے گی۔

بسیں

- زیادہ لمبی مخصوص بسوں کو زنجیروں والے پہیوں سے لیس 40 فٹ طویل معیاری بسوں سے بدل دیا گیا ہے۔
- بس سروس میں شہر کے اردگرد کی سڑکوں کے حالات کی بنیاد پر ردوبدل کیا جائے گا اور سروس میں کمی کیے جانے یا ایک روٹ سے دوسرے روٹ کی بنیاد پر تبدیلیاں کیے جانے کا بھی امکان ہے۔

پل اور سرنگیں

- اتوار کی شام 7 بجے سے پیر کی صبح 10 بجے تک خالی ٹریکٹر-ٹریلوں اور ٹینڈم ٹرکوں کو بروئکس وائیٹ اسٹون برج، کراس بے برج، ہنری ہڈسن برج، میرین پارک وے برج، رابرٹ ایف کینیڈی برج، تھراگز نیک برج، اور ویرازانو-نیروز برج پر داخل ہونے سے منع کر دیا گیا ہے۔

نیو یارک اور نیو جرسی کی پورٹ اتھارٹی (Port Authority of New York and New Jersey)

پورٹ اتھارٹی آف نیو یارک اینڈ نیو جرسی (Port Authority of New York and New Jersey) موسم کی پیشگوئیوں پر گہری نظر رکھے ہوئے ہے اور تیاریاں کرنے کے لیے ایئرپورٹ کے ٹرمینل آپریٹرز اور ایئرپورٹ کے دیگر شراکت داروں کے ساتھ مل کر کام کر رہی ہے۔ بذریعہ ہوائی جہاز سفر کرنے والوں کو چاہیے کہ وہ اپنی پروازوں کے متعلق تازہ ترین معلومات کے لیے اپنی ایئر لائنز سے رابطہ کریں یا ایئرپورٹ کے لیے روانگی سے قبل فیڈرل ایوی ایشن ایڈمنسٹریشن (Federal Aviation Administration) کی ویب سائٹ پر ایسے FAA پروگراموں کی معلومات دیکھ لیں جن کی وجہ سے انکے ایئرپورٹ کے فلائٹ آپریشنز متاثر ہو سکتے ہوں، نیز انہیں سفر کے اضافی وقت کے لیے بھی تیار رہنا چاہیے۔ پورٹ اتھارٹی کے چھ پلوں اور سرنگوں کا استعمال کرنے والے گاڑی سواروں سے پُر زور گزارش ہے کہ وہ ای میل الرٹس کے لیے سائن اپ کریں؛ بسوں پر سفر کرنے والے مڈ ٹاؤن بس ٹرمینل کی بس سروس کے متعلق ریئل ٹائم الرٹس کے لیے MyTerminal ایپ استعمال کر سکتے ہیں؛ یا PATH پر سفر کرنے والے PATH موبائل ایپ RidePATH کے ذریعے ٹرین سروس کی معلومات چیک کر سکتے ہیں۔ پورٹ اتھارٹی کی سہولتگاہوں میں سروس کی تبدیلیوں کے متعلق تازہ ترین اپ ڈیٹس دیکھنے کے لیے، یہاں کلک کریں۔

موسم سرما میں ڈرائیونگ کے لیے حفاظتی تجاویز

- اپنے مقامی علاقے اور ان علاقوں کی پیش گوئیوں پر نگاہ رکھیں جہاں آپ سفر کر رہے ہیں۔
- غیر ضروری سفر سے پرہیز کریں۔
- اگر آپکو سفر کرنا انتہائی ضروری ہے تو دوران سفر یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ جیسا کوئی اور مواصلاتی آلہ استعمال کے لیے موجود ہے تو اسکی بیٹری کو مکمل چارج کر کے رکھیں اور جب بھی سفر کریں تو اسے اپنے ساتھ ضرور رکھیں۔ اگر آپ برف میں پھنس جائیں گے تو انکے ذریعے مدد کے لیے کال کر سکیں گے اور جان بچانے والے امدادی کارکنان کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اس بات کی منصوبہ بندی کریں کہ کہاں رکتا ہے، اور گاڑیوں کے درمیان زیادہ فاصلہ برقرار رکھیں۔ انتہائی چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے ڈرائیووں کے لیے یہ بات یاد رکھنا بہت اہم ہے کہ اسنو پلو اکثر 35 میل فی گھنٹہ کی رفتار سے چلتے ہیں، جو کئی صورتوں میں رفتار کی مقررہ حد سے کم ہوتی ہے۔

- گرتی ہوئی یا لٹکتی ہوئی بجلی کی لائنوں کے ہرگز قریب نہ جائیں اور نہ ہی انہیں چھوئیں: سب تاروں کو بجلی والی اور خطرناک سمجھیں۔ بچوں اور پالتو جانوروں کو گرے ہوئے بجلی کے تاروں سے دور رکھیں۔ کسی بھی ایسی لائن یا چیز کو ہرگز ہاتھ نہ لگائیں جو لائنوں کے ساتھ لگی ہوئی ہوں۔
- علاقے میں مرمٹوں کے شیڈول جاننے کے لیے اپنی یوٹیلیٹی سے رابطہ کریں
- سروس بحال ہونے پر سرکٹ اوورلوڈ سے بچنے کے لیے لائنوں اور آلات کو بند کریں یا پلگ سے نکال دیں؛ بجلی کب بحال ہوتی ہے، اس بات کی نشاندہی کرنے کے لیے ایک لائٹ آن رہنے دیں۔
- اگر طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے کال کریں:

وسطی ہڈسن: بجلی: 800-527-2714 یا گیس: 800-942-8274

Con Ed: بجلی: 800-752-6633 یا گیس: 800-752-6633

Corning Gas: 800-834-2134

Liberty Utilities (St. Lawrence Gas) Corp: 800-673-3301

National Fuel Gas: 1-800-444-3130

National Grid

بجلی: 800-867-5222

لانگ آئی لینڈ (گیس) 0045-490-800-1

Metro NYC (گیس): 4050-643-718-1

بالائی ریاست (گیس): 1-800-892-2345

NYSEG: بجلی: 800-572-1131 یا گیس: 800-572-1121

O&R: بجلی: 877-434-4100 یا گیس: 800-533-5325

PSEG-LI: 800-490-0075

RG&E: بجلی: 800-743-1701 یا گیس: 800-743-1702

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418

گورنر آفس سے اپ ٹیکسٹ کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)